

21. Il-Ward tax-Xemx

Għajnejh suwed bħat-tut iħarsu dejjem
weqfin u ċassi f' wiċċ ix-Xemx fis-sema;
għonqu ma jegħja qatt il fuq intella';
u wiċċu mxieghed

Jigri warajha u jdur id-dawra magħha,
fil-ghodu lejn il-lvant ikun jittawwal
u fil-ghaxija lejn il-gharb jitbaxxa
biex isellmilha.

U talli jhobb b'imħabba safja u shiħa
ix-Xemx tnaqqax kuruna dehbenija
u tqegħda madwar rasu bħala rahan
ta' gieħ u qodos.